

Il-Kewkba tal-Milied

Ta' ĠUŻE' GALEA

KIEN lejl ikrah : dlam taqtghu b'sikkina, reżba xxoqq il-ghadam, ċirè li jgìb id-dwejjaq, hemda, għafsa u swied il-qalb. r'daqqa wahda feġġet kewkba li xehtet dawl tal-ghageb, dawl kiebi, safi u hlejju, dawl li mela l-holqien b'dija li tgħaxxaq, li razżan l-annimali, dawl li qanqal ferh fi qlub il-bnedmin ta' rieda tajba. Ma' dak id-dawl instama' kant ta' l-Angli fil-gholi tas-smewwiet u xterdet dija ta' seher ma' l-erbat irjeh tad-dinja, dija qisha xrara ta' mhabba li minn sider il-Kbir Alla iferrxet biex thenni kull hlejqa fuq din l-art.

Malli feġġet dik il-kewkba twieldet Tarbija f'ghar hdejn Betlem u dik il-kewkba u dik it-Tarbija minnufih qalbu d-dinja, ferfru l-holqien u nisslu sura ġdida fil-hajja. Minn eluf ta' snin id-dinja kienet ilha tistenna dak it-Twelid u sa fl-ahhar dik il-kewkba feġġet bl-ahbar li Dak li kien mistenni minn kulhadd, wasal. Kien twieled Sultan Bin Alla biex jirbaħ il-qerq, biex ixerjen il-kburija, biex ifarraġ il-bnedmin, biex iseddaq bejniethom rabta ta' mhabba, ta' moghdrija u ta' hniena.

Wara l-lejl tat-Twelid, dik il-kewkba tal-ghageb baqgħet tiddi u bid-dija tagħha kienet tnissel hena fil-qlub imdejqa, hila f'dawk li jiltagħht mal-ghawg, tama f'dawk li jixxennqu għas-sewwa. Donnu fuq id-dinja ma' tul il-lejl kien waqa' minn dik il-kewkba raxx ta' hena u barka li kien isahhar il-bnedmin u jqanqlilhom qalbhom biex jagħmlu ġid lil xulxin, biex iġhinu wiehed lil iehor, biex ihennu għal għajrhom; kienu jhossu li wasal xi hadd biex jagħti sura u għamla lil dawk ix-xenqiet tar-ruh, biex iġhallem kif il-bnedmin għandhom iġibu ruhhom hali jkattru l-paċi u l-ftehim bejniethom.

Dik it-Tarbija li twieldet mal-kewkba, kibret u saret Raġel li beda jxandar tagħlim ġdid, tagħlim li jserrah ir-ruh u jhaffef it-toqol tal-hajja, li ġibed warajh qtajja' ta' nies, Bniedem li kellu setgħat tal-ghageb, Mghallem li beda jfisser għerf ġdid, għerf ta' kobor bla qies imma li jiftiehem malajr minn dawk li jkol-lhom rieda tajba.

Dak ir-Raġel hanin dhuli kien bla heda jterraq minn naħa għal oħra tal-Palestina, isemma' l-kelma tiegħu bin-nhar għad-dawl tax-xemx u bil-lejl għad-dawl tal-kewkba l-ġdida. Fid-dawl tal-kewkba n-nies kienu jhossu aktar ġibda lejn dak l-Imghallern

u jithannu u qalbhom tfawwar bil-hena u s-sliem u l-annimali kienu johorġu mill-bejtiet u mohbiet tagħhom u jsiru gwejdin u jithallu mal-bnedmin ta' qalbhom tajba u jersqu mansi u fidili lejn dak ir-Raġel hanin, donnhom jagħrfuh b'Sid u Hallieq tagħhom.

Sena wara l-oħra n-nies draw dik il-Kewkba, kienu jitghax-xqu biha u jharsu lejha bhala għelu ta' barka u sliem għax bit-tleblib u d-dawl tagħha kienet tfarraġhom, twetithom, isserrah-hom u saħansitra tgħinhom, u teħlishom mit-tigrib. Hekk, dik il-kewkba hanina kienet mexxiet it-tliet slaten tal-Lvant meta dawn, kull wiehed għal rasu, kienu hallew pajjiżhom biex imorru jagħtu għeħ u qima lit-Tarbija mwielda fil-għar ta' Betlem. Dik il-kewkba wkoll kienet uriet it-triq lil Omm u 'i Missier tat-Tarbija meta harbu mill-qilla ta' Erodi u fettxew il-kenn fi-Eġittu.

Kull min kien ikun fil-hemm bil-lejl kien jerfa' għajnejh lejn dik il-kewkba fis-sema. It-tfal qabel jorqdu kienu jharsu lejha bil-hlewwa mit-twieqi ta' kamrithom u fin-nghas imxaħ-xaħ tagħhom kienu dlenk joholmu biha u jisthajluha qiegħda xxerred fuqhom xita ta' deheb u zekkini. Saħansitra l-ghasafar qalb il-weraq kenni tas-siġar, qabel jorqdu u malli jistenbhu, bit-tpespis u l-ghana tagħhom kienu jagħtuha l-merħba u jsellmu lil dik il-kewkba tidli fis-smewwiet.

Imma mbagħad ġara li l-ghira u l-kefrija ftiehm u bejniet-hom sabiex jeqirdu t-tjieba minn fuq wiċċ l-art. Dak ir-Raġel hanin u għaref, għalliem is-sewwa li kien twieled malli fegġet dik il-kewkba, sab ruħu miċhud u miġjuġħ. L-egħdewwa tiegħu haħfuh, rabtuh u haħduh quddiem il-Qorti, u minkejja tal-ħaqq u s-sewwa qatgħuħielu għal mewt fuq salib.

Dan ġara tlieta u tletin sena wara l-ferħ li d-dinja kienet ġarrbet bit-twelid tat-Tarbija fil-għar ta' Betlem u bid-dehra tal-kewkba l-ġdida fil-gholi tas-smewwiet. Kien nhar ta' Ġimgħa. Dak il-Buiedem imwield fil-għar, kien qiegħed imut im-sammar fuq is-salib u wara tliet sigħat ta' aġunija harxa, haħes bil-ħniena lejn Ommu l-ghaziża, qaleb għajnejh lejn is-sema, mejjel rasu u temm haħtu fuq din l-art. Minnufih id-dinja triegħdet, is-sema ċċajpar u dalma kbira għattiet il-holqien. In-nies triegħxu, twerwru u marru jinħbew. Il-hajja waqfet biem-da u miħħija mid-dnub waħxi li kien sar.

Fii-ghaxija l-blejjaq kollha mbikkmin u beżghanin refghu ghajnejhom biex itaffu l-hemm bid-dawl tal-kewkba saħħarija, żda din kienet għabet u ma dehrity aktar.